


रजिस्टर्ड नं० एल० 33-एस० एम० 13-14/98.



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, बुधवार, 24 जून, 1998/3 आषाढ़, 1920

हिमाचल प्रदेश सरकार

विधि विभाग

विधायी एवं राजभाषा खण्ड

अधिसूचना

शिमला-2, 24 जून, 1998

संख्या एल० एल० आर० (राजभाषा) बी (16) 19/98.--“दि पब्लिक वक्फ (लिमिटेड) आफ एक्सप्लेनशन) हिमाचल प्रदेश अमेंडमेंट ऐक्ट, 1984 (1984 का 17)” के राजभाषा (हिन्दी) अनुवाद को हिमाचल प्रदेश की राज्यपाल के तारीख 11 जून, 1998 के प्राधिकार के अधीन एतद्द्वारा राजपत्र,

हिमाचल प्रदेश में प्रकाशित किया जाता है और यह हिमाचल प्रदेश राजभाषा (अनुपूरक उपबन्ध) अधिनियम, 1981 (1981 का 12) की धारा 3 के अधीन उक्त अधिनियम का राजभाषा (हिन्दी) में प्राधिकृत पाठ समझा जाएगा।

आदेश द्वारा,
हस्ताक्षरित/-
सचिव।

**सार्वजनिक वक्फ (परिसीमा-विस्तारण) (हिमाचल प्रदेश संशोधन) अधिनियम,
1984**

(1984 का 17)

(राष्ट्रपति द्वारा 11 जुलाई, 1984 को यथा अनुमत)

हिमाचल प्रदेश राज्य में यथा लागू सार्वजनिक वक्फ (परिसीमा-विस्तारण) अधिनियम, 1959 (1959 का 29) का और संशोधन करने के लिए अधिनियम ।

भारत गणराज्य के पैंतीसवें वर्ष में हिमाचल प्रदेश विधान सभा द्वारा निम्नलिखित रूप में यह अधिनियमित हो:—

1. (1) इस अधिनियम का संक्षिप्त नाम सार्वजनिक वक्फ (परिसीमा-विस्तारण) (हिमाचल प्रदेश संशोधन) अधिनियम, 1984 है ।

संक्षिप्त नाम,
विस्तार और
प्रारम्भ ।

(2) इसका विस्तार सम्पूर्ण हिमाचल प्रदेश राज्य पर है ।

(3) यह प्रथम जनवरी, 1979 से प्रवृत्त हुआ समझा जाएगा ।

2. हिमाचल प्रदेश राज्य में यथा लागू सार्वजनिक वक्फ (परिसीमा-विस्तारण) अधिनियम, '1959 (1959 का 29) की धारा 3 में आए शब्दों और अंकों "31 दिसम्बर, 1978" के स्थान पर, शब्द और अंक "31 अक्टूबर, 1985" रखे जाएंगे ।

धारा 3 का
संशोधन ।